



گورنر KATHY HOCHUL

فوری ریلیز کے لیے: 2024/9/8

گورنر HOCHUL کی جانب سے 10 اور 11 جولائی کے شدید موسم کی وجہ سے متاثرہ کمیونٹیز کے لیے وفاقی امداد حاصل کرنے کی خاطر، صدر BIDEN سے شدید آفت کا اعلامیہ جاری کرنے کی درخواست

منظور کیے جانے کی صورت میں، اعلامیے کی مدد سے کورٹ لینڈ، ایسیکس، بیملٹن، لونیس، اور سینٹ لارنس کاؤنٹیز کے لیے وفاقی اعانت کی فراہمی ہوگی

مرکزی نیو یارک اور شمالی ملک میں طوفان گردوبار، ہواؤں اور سیلاب کے باعث نقصان ہوا تھا

گورنر Kathy Hochul نے آج صدر Biden سے درخواست کی ہے کہ وہ 10 اور 11 جولائی کو پیش آنے والے شدید موسمی حالات سے متاثرہ کمیونٹیز کی بحالی کے لیے جاری کوششوں میں معاونت کے لیے شدید آفت کا اعلامیہ جاری کریں۔ اگر وفاقی حکومت کی جانب سے منظوری دے دی گئی، تو اس اعلامیے سے کورٹ لینڈ، ایسیکس، بیملٹن، لونیس، اور سینٹ لارنس کاؤنٹیز کے لیے وفاقی فنڈنگ فراہم کی جائے گی تاکہ ملبہ ہٹانے، ہنگامی حفاظتی اقدامات اور عوامی عمارات اور بنیادی ڈھانچے کی مرمت جیسے کاموں کا احاطہ کیا جا سکے۔ نیو یارک نے متاثرہ مقامی علاقوں کے ساتھ کام جاری رکھا ہوا ہے تاکہ ایسے اہل نقصانات کے بارے میں جاننا جا سکے جن کے لیے اسمال بزنس ایڈمنسٹریشن سے کم سود پر قرضوں حاصل کرنے کے لیے درخواست کی حمایت کی جا سکے۔

"ہماری ریاست نے جولائی میں طوفان گردوبار، شدید بارشوں، اور خطرے کا باعث بننے والی ہواؤں کی غیر معمولی تعداد کا مشاہدہ کیا ہے جن کے باعث مرکزی نیو یارک اور شمالی ملک میں بڑے پیمانے پر نقصان ہوا"، گورنر Hochul نے کہا۔ "آج، میں شدید آفت کے لیے اعلامیہ جاری کرنے کی درخواست کر رہی ہوں تاکہ نیو یارک کے مکینوں کو بحال ہونے میں مدد دینے کے لیے ہماری جاری کوششوں کی حمایت میں مزید وفاقی امداد کی فراہمی ممکن بنائی جا سکے کیونکہ کمیونٹیز اس تاریخی موسمی حالات سے نمٹنے کے لیے مسلسل نبرد آزما ہیں۔"

شدید آفات کا اعلامیہ وفاقی حکومت کی جانب سے مالی معاونت کو یقینی بناتا ہے جو بنیادی طور پر FEMA کے عوامی امدادی پروگرام کے ذریعے دی جاتی ہے، تاکہ مقامی حکومتوں، قبیلوں اور اہل غیر منافع بخش تنظیموں کو ملبہ ہٹانے، حفاظتی اقدامات کرنے، اور عوامی عمارتوں اور بنیادی ڈھانچوں، بشمول سڑکوں، پُل، پانی اور آلودہ پانی کو صاف کرنے کی سہولت گاہوں، بنیادی ڈھانچے کے اہم مقامات، اسکولز، پارکس اور دیگر سہولت گاہوں کی مرمت کرنے کے لیے درکار ضروری فنڈنگ مل سکے۔

کسی آفت سے ہونے والی تباہی کے بعد ڈویژن برائے ملکی سلامتی اور ایمرجنسی سروسز (Division of Homeland Security and Emergency Services, DHSES) کا دفتر برائے آفت سے بحالی کے پروگرامز، وفاقی ہنگامی انتظامات کی ایجنسی (Federal Emergency Management Agency, FEMA) میں اپنے ہم منصبوں اور متاثرہ مقامی حکومتوں کے ساتھ مل کر براہ راست کام کرتا ہے تاکہ اس آفت سے ہونے والے نقصانات، اور ان سے متعلقہ اخراجات، کا تخمینہ لگایا جا سکے۔ ان تخمینوں کی تکمیل کے بعد FEMA اس بات کی تصدیق کرتا ہے کہ آیا ریاست اور متاثرہ کاؤنٹیاں بڑی آفت کے اعلامیے کے لیے وفاق کی جانب سے مقررہ نقصان کی درکار حدود تک پہنچ گئی ہیں یا نہیں۔

ڈویژن برائے ملکی سلامتی اور ایمرجنسی سروسز کی کمشنر Jackie Bray نے کہا، "جولائی کا موسم شدید گرمی سے لے کر تباہ کن ہواؤں تک اور اس کے ساتھ ہی ساتھ متعدد طوفان گردوبار سے لے کر شدید بارشوں اور اس سے وابستہ سیلابوں پر مشتمل تھا۔ گورنر Hochul کی ہدایت پر ضرورت مند کمیونٹیز کی مدد کے لیے مقامی حکومتی شراکت داروں کی حمایت کے لیے ریاستی ایجنسیاں دستیاب رہی تھیں۔ ہماری ٹیم یہ یقینی بنانے کی خاطر کام کے لیے پرعزم ہے کہ جو افراد متاثرہ ہیں، وہ اس وفاقی بحالی فنڈ تک رسائی حاصل کرنے کے قابل ہیں جس کے وہ حقدار ہیں۔"

اس طوفان سے قبل، گورنر Hochul نے ریاستی ایجنسیوں کو ہدایت کر دی تھی کہ وہ ہنگامی امدادی کارروائیوں کے لیے سازوسامان تیار کر لیں اور مقامی حکومتوں کے ساتھ بروقت رابطے میں رہیں تاکہ موسمی اثرات کی نگرانی کی جائے اور امداد کی درخواستوں پر جوابی کارروائی کی جا سکے۔ طوفان کے بعد، گورنر Kathy Hochul نے 10 جولائی سے لے کر 16 جولائی تک شدید موسمی واقعات کے ایک سلسلے سے متاثر ہونے والی سات کاؤنٹیز میں اہل مالکان مکان اور میونسپلٹیز کے لیے ہنگامی امداد کی مد میں \$11 ملین تک کا اعلان کیا تھا۔

### وطن کی سلامتی اور ہنگامی خدمات کے ڈویژن کا تعارف

ڈویژن برائے وطن کی سلامتی اور ہنگامی خدمات، دہشت گردی اور دیگر انسان ساختہ اور قدرتی آفات، خطرات، آگ اور دیگر ہنگامی صورتحالوں کو روکنے، ان کے خلاف حفاظت، تیاری، جواب دینے، اور ان سے بحالی کی کوششوں کے لیے قیادت، ہم آہنگی اور تعاون فراہم کرتا ہے۔ مزید معلومات کے لیے، DHSES Facebook پیج پر جائیں، Instagram پر @NYS DHSES کو فالو کریں، یا [dhses.ny.gov](https://dhses.ny.gov) پر جائیں۔

###

مزید خبریں [www.governor.ny.gov](https://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](https://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)